

# देश में आईआईटी-आई को 13वीं रैंक

## इंदौर। नगर प्रतिनिधि

रिसर्च, प्लेसमेंट, फैकल्टी क्वालीफिकेशन जैसे मानदंडों के आधार पर किए गए एक अध्ययन में आईआईटी इंदौर को देशभर में 13वीं, जबकि देवी अहिल्या विश्वविद्यालय को 34वीं और एसजीएसआईटीएस को 96वीं रैंक मिली है।

ईडीयू रैंड रैंक एजेंसी ने अध्ययन के लिए सेंट्रल इंडिया में मप्र, छत्तीसगढ़ व झारखंड के राज्यों को शामिल किया

था। अध्ययन में सबसे आगे नॉर्थ रीजन रहा। आईआईटी दिल्ली को पहली रैंक मिली है, वहीं आईआईटी मुंबई को दूसरी। इसके पहले मानव संसाधन विकास मंत्रालय के सर्वे में आईआईटी इंदौर को 16वीं रैंक मिली थी। सर्वे में यूजर से एकेडमिक, प्लेसमेंट, स्टूडेंट्स लाइफ ओर कैम्पस को लेकर भी राय मांगी गई थी। संस्थान की जनसंपर्क अधिकारी प्रो. निर्मला मेनन का कहना है कि रिसर्च में सबसे आगे आना आईआईटी इंदौर की बड़ी उपलब्धि है।

## यूनिवर्सिटी ऐसे बढ़ाए रैंक

- टीचिंग व नॉन टीचिंग स्टाफ पर्याप्त संख्या में नियुक्त हों।
- एकेडमिक, एडमिनिस्ट्रेटिव व एक्जाम कैलेंडर जून माह में ही जारी हो। सख्ती से पालन हो।
- सारे संबद्ध कॉलेजों में अनिवार्य रूप से कॉलेज कोड में नियुक्ति हो।
- यूनिवर्सिटी में रिसर्च का वातावरण बनाने के लिए सभी जरूरी सुविधाएं उपलब्ध कराई जाएं।